

مباحثہ و مکالمہ

حافظ صلاح الدین یوسف*

کیا غامدی فکر منبع ائمہ سلف کے فکر و منبع کے مطابق ہے؟**غامدی صاحب کے دعواے مطابقت کا جائزہ - ۵**

اہل اسلام کہتے ہیں کہ قرآن میں زانی اور زانی کی جو سزا (سوکوڑے) بیان ہوئی ہے، حدیث رسول کی رزو سے وہ کنواروں کی سزا ہے اور شادہ شدہ زانیوں کی سزا رجم ہے جو رسول اللہ صلی اللہ علیہ وسلم نے مقرر فرمائی ہے اور اس کے مطابق آپ نے رجم کی سزا دی بھی ہے؛ آپ کے بعد خلافاء راشدین نے بھی یہی سزا دی اور اس کے حد شرعی ہونے پر پوری امت کا اجماع ہے۔

فراء ہی گروہ، مولانا حمید الدین فرہی سے لے کر مولانا اصلحی، غامدی و عمار ناصر تک، سب رجم کی صحیح متواتر اور متفق علیہ روایات کے مکفر ہیں اور کہتے ہیں کہ ان احادیث سے حدر جم کا اثبات قرآن کے خلاف اور قرآن میں ردو بدل ہے اور یہ حق رسول اللہ صلی اللہ علیہ وسلم کو بھی حاصل نہیں ہے۔ امت مسلمہ کے اجماع کے عکس فراء ہی گروہ کہتا ہے کہ رجم ایک تعریری سزا ہے، نہ کہ حد شرعی اور یہ شادی شدہ زانیوں کو نہیں بلکہ اواباش قسم کے زانیوں کے لیے ہے اور وہ بھی وقت کے حکمران کی صواب دید پر مخصر ہے۔ اس کی دلیل کوئی حدیث نہیں، کیوں کہ وہ تو ویسے ہی ان کے نزد دیک غیر معتبر ہے؛ صرف ان کے امام اول کا قرآن کے لفظ "تقتل" سے استنباط ہے جس استنباط کی کوئی تائید کسی مفسر، محدث، فقیہ، امام نے نہیں کی اور عربی لغت اور عرب کے دیوان جامیت سے بھی اس معنی کی تائید نہیں ہوتی؛ اس کی تائید صرف ان کے تلامذہ، پھر تلامذہ کے تلامذہ اور تلامذہ کے تلامذہ کر رہے ہیں۔

امت مسلمہ کا نظر یہ رجم قرآن و حدیث کے ٹھوس دلائل پر بنی ہے؛ اس لیے وہ عہد رسالت سے آج تک مسلم چلا آ رہا ہے؛ گویا اس کی عمر چودہ سو سال اور ایک ربع صدی ہے۔ فراء ہی نظر یہ رجم یک سربے دلیل بلکہ قرآن کی معنوی تحریف اور شریعت سازی پر بنی ہے اور اس کی عمر ایک صدی سے بھی کم ہے یا زیادہ سے زیادہ ایک صدی بھی جاسکتی ہے؛ یہ خود ساختہ نظریہ کی دلیل پر قائم نہیں ہے بلکہ اس کی ساری نیاد ایک استاد کے سلسلہ تلمذ، اس کے خوان علم کی ریزہ چینی اور اس کی اندھی تقلید پر قائم ہے؛ اعاذ نا اللہ منہا۔

* مدیر شعبہ تحقیق و تصنیف، دارالسلام، لاہور

لو! آپ اپنے دام میں صیاد آ گیا

ہاں، یاد آیا کہ ہم نے غامدی صاحب کی طرف یہ بات منسوب کی ہے کہ رسول اللہ صلی اللہ علیہ وسلم نے وحی خفی کے ذریعے سے اوباشی کی سزا، رجم مترکی ہے اور اس پر ہم نے ان سے سوال بھی کیا ہے کہ آپ تو وحی خفی کے ذریعے سے قرآن میں اضافے یا تبدل و تغیر کو تسلیم ہی نہیں کرتے تو پھر آپ کی خانہ ساز سزا رے رجم وحی خفی سے کس طرح ثابت ہو سکتی ہے؟ یہ ہمارا سوال قائم ہے؛ اب اس کا حوالہ ملاحظہ فرمائیں! جناب غامدی صاحب سورہ نساء کی آیت میں بیان کردہ عبوری سزا زنا اور پھر حدیث: خذواعنی میں بیان کردہ مستقل سزا کی تفصیل بیان کرتے ہوئے فرماتے ہیں:

”ان ہدایات سے واضح ہے کہ ان کا تعلق عبوری دور سے تھا؛ چنان چہ عبادہ بن صامت کی زیر بحث روایت (خذواعنی) کا معاذر حقیقت یہی ہے کہ آپ کو وحی خفی کے ذریعے سے ہدایت دی گئی کہ یہ چوں کہ زنا ہی کے مجرم نہیں بلکہ اس کے ساتھ اپنی آوارہ مفتی اور جنسی بے راہ روی کی وجہ سے فسادی الارض کے مجرم بھی ہیں، اس لیے ان میں سے ایسے مجرموں کو جو اپنے حالات کی نویعت کے لحاظ سے رعایت کے مستحق ہیں، زنا کے جرم میں نور کی آیت ۲ کے تحت نفی معنی جلا وطنی کی سزادی جائے اور ان میں وہ مجرم جنسیں کوئی رعایت دینا ممکن نہیں ہے، ماندہ کی اسی آیت کے تحت رجم کر دے جائیں۔“ (برہان، ص 126)

غامدی صاحب کی یہ سازی ہم پہلے بھی ان کی کتاب ”میزان“ کے حوالے سے نقل کر آئے ہیں جس کا حوالہ وہ ہر اہم بحث میں دیتے ہیں۔ یہاں ان کا یہ موقف ان کی دوسری کتاب ”برہان“ سے نقل کیا گیا ہے جو عینہ وہی ہے جو پہلے بیان ہوا لیکن اسے دوبارہ نقل کرنے مقصود یہ ہے کہ وہ ہر جگہ اور ہر موقع پر بکار و بہاصرار یہ کہتے ہیں اور مسلسل کہہ رہے ہیں کہ نبی کریم صلی اللہ علیہ وسلم کو بھی یہ حق حاصل نہیں ہے کہ وحی خفی کے ذریعے سے بھی کوئی ایسا حکم دے سکتے ہیں جو قرآن میں نہیں ہے؛ وہ اسے قرآن میں تغیر و تبدل قرار دیتے ہیں لیکن یہاں بالآخر یہ کہنے اور اعتراف کرنے پر مجبور ہو گئے ہیں کہ رجم کا فراہی گروہ کا ساختہ پرداختہ نظریہ وحی خفی کے ذریعے سے آپ نے بیان فرمایا ہے؛ پہلے وحی خفی کا انکار تھا، اب اپنی بات منوانے کے لیے اسی کا سہارا لے رہے ہیں؛ چہ خوب!

الجھا ہے پاؤں یا رکاز لف دراز میں

لو آپ اپنے دام میں صیاد آ گیا

گویا امت مسلمہ اگر یہ کہے کہ رسول اللہ صلی اللہ علیہ وسلم نے وحی خفی کے ذریعے سے قرآن میں بیان کردہ سزا کو کنواروں کے ساتھ خاص کر دیا ہے اور شادی شدہ زانبوں کے لیے رجم کی سزا مقرر فرمائی ہے تو یہ قرآن میں تغیر و تبدل ہے جس کا حق رسول اللہ صلی اللہ علیہ وسلم کو بھی نہیں ہے حالاں کہ وحی خفی کی یہ روایات رجم تقریباً تین درجن صحابہ سے مروی ہیں۔ لیکن غامدی صاحب پہلے تو مانتے ہی نہیں تھے کہ وحی خفی سے بھی آپ کوئی حکم دے سکتے ہیں لیکن جب اس بات کو مانا تو وحی خفی کس کو قرار دیا؟ اپنے خود ساختہ امام کے خود ساختہ مفہوم پر خود ساختہ نظریہ رجم کو! ان اللہ وانا الیہ

راجعون۔ کتنا بڑا اتهام ہے جو اس ظالم شخص نے رسول اللہ صلی اللہ علیہ وسلم کی ذات گرامی پر باندھا ہے؛ سبحانک
هذا بہتان عظیم۔

تغافل سے جو باز آیا جھاکی
تلافی کی بھی ظالم نے تو کیا کی

غامدی صاحب اہل اسلام کی نظریہ رجم کی درجنوں روایات کو تسلیم نہیں کرتے؛ ہم ان سے مطالبہ کرتے ہیں کہ وہ
فراءٰ نظریہ رجم کی ایک حدیث پیش کر دیں جس میں رسول اللہ صلی اللہ علیہ وسلم نے فرمایا ہو کہ جو آوارہ منش اور او باش قسم
کا زانی ہو گا، اس کو زنا کی نہیں بلکہ او باشی کی پاداش میں سزاے رجم حد کے طور پر نہیں بلکہ تعزیر کے طور پر دی جائے گی۔

محترم! یہ فراءٰ نظریہ رجم آپ کی یا آپ کے استاذ امام کی خن سازیوں، ان تراثیوں اور لاف گزارف باطل سے
ثابت نہیں ہو گا بلکہ ٹھووس دلیل سے ثابت ہو گا اور نہ رجم کی متواری روایات کو خبر آحاد کہہ دینے سے یا ان کی الٰی سیدھی
باطل تاویلات کے ذریعے سے ان کو نکندم کرنے کی نسوم اور ناپاک سمجھی سے اس بے بنیاد نظریہ کو کوئی تقویت ہی مل
سکتی ہے؛ اس لیے کہ اہل اسلام کا نظریہ رجم شجرة طيبة اصلہا ثابت و فرعها فی السماء کی شل ہے
اور فراءٰ نظریہ رجم شجرة خصیۃ اجتشت من فوق الارض مالها من قرار (ابرہیم 14:26) کا مصدق
ہے؛ ان شاء اللہ العزیز۔

ایک یک سر بے بنیاد دعویٰ اور ہمارا سوال

لیکن باسیں یہ غامدی صاحب کی جرأت بھی دیکھیے اور خوش فہمی بھی! فرماتے ہیں:
”امام فراءٰ کی یہ تحقیق قرآن مجید کے نصوص پر مبنی ہے اور روایات میں بھی، جیسا کہ ہمارے تبصرے سے
 واضح ہے، اس کے شواہد موجود ہیں۔“ (برہان، ص 92-91)

اس میں غامدی صاحب نے نہایت بے باکی سے یہ نعرہ مستانہ لگایا ہے کہ امام فراءٰ کی یہ ”تحقیق“ قرآن مجید کے
نصوص پر مبنی ہے۔

اس دعوے میں اولاً قابل غور بات یہ ہے کہ جو بات نصوص قرآن پر مبنی ہو، اسے کسی شخص کی ”تحقیق“، قرداد یا جاسکتا
ہے؟ نص صریح سے ثابت شدہ مسئلہ تو حکم قرآنی ہے نہ کہ کسی امام کی ”تحقیق“۔ اللہ تعالیٰ نے وراشت کا ایک اصول یہ بیان
فرمایا ہے: للذکر مثل حظ الانثیین (النساء: 4:11) اس کا مفہوم و مطلب کوئی شخص اردو میں بیان کر کے یہ
کہے کہ یہ میری ”تحقیق“ ہے یا میرے استاذ امام کی ”تحقیق“ ہے؛ جس کے پاس عقل و دانش کا کچھ بھی حصہ ہے، وہ بقاگی
ہوش و حواس ایسی بات کہہ سکتا ہے؟

اگر رجم کی معزومہ ”تعزیری سزا“ آیت قرآنی کی نص اور سورہ نور کی آیت ۲ سے ثابت ہے (کیوں کہ آیت نور کو ملائے
بغیر تو ”نصوص“ (بہ صینہ مجمع نہیں کیا جاسکتا) تو اولاً اس کو تعزیری سزا کیوں کر قرار دیا جاسکتا ہے؟ پھر تو یہ حد شرعی ہوئی نہ کہ

تعریری سزا، جب کہ فراہی گروہ اس کو تعریری سزا فراہد تباہے؛ غامدی صاحب نے بھی بڑی وضاحت سے لکھا ہے کہ:
 ”اللہ تعالیٰ نے اپنے نبیوں کی وساطت سے جو شریعت عطا فرمائی ہے اس میں زندگی کے دوسرے
 معاملات کے ساتھ جان، مال، آبرو اور ظلم اجتماعی سے متعلق تمام بڑے جرمائیں کی سزا میں خود مقرر فرمادی ہیں
 ہی جرام کی درج ذیل ہیں:

۱۔ محاربہ اور فساد فی الارض، ۲۔ قتل و جراحت، ۳۔ زنا، ۴۔ قذف، ۵۔ چوری۔ (میزان، ص 61)

پہلی سزا محاربہ اور فساد فی الارض یہ ایک ہی چیز ہے؛ اسی لیے اپنی دوسری کتاب ”برہان“ میں صرف ”محاربہ“ ہی کا لفظ استعمال کیا ہے۔ (ص 137)

اس اقتباس میں ”نبی“ کے بجائے ”نبیوں“ کا لفظ بھی قبل غور ہے جسے ہم فی الحال نظر انداز کرتے ہیں، تاہم اتنا ضرور عرض کریں گے کہ ہماری شریعت تو شریعت محمد یہ ہے نہ کہ شریعت انبیاء؛ یہاں ”نبی“ کے بجائے ”نبیوں“ کہنا ان کے گم راہ ذہان کا غماز اور عکاس ہے۔

بہ ہر حال اس اقتباس میں آپ دیکھ لیں؛ شرعی سزا میں جن کو حد کہا جاتا ہے، وہ ان کے نزدیک صرف پانچ ہیں؛ اب ان کا یہ دعویٰ کہ آوارہ مثیٰ اور اواباشیٰ کی سزا اللہ کے رسول نے وحی خخفی کے ذریعے سے رجم مقرر فرمائی ہے؛ نیز یہاں دعویٰ کیا کہ ”نصوص قرآنی“ پرمنی ہے تو اللہ رسول کی مقرر کردہ یہ چھٹی سزا، شرعی سزاوں میں اس کا ذکر غامدی صاحب نے کیوں نہیں کیا ہے؟ اگر اواباشیٰ کی یہ سزا-سزاے رجم-وہی خخفی پر اور ”نصوص قرآنی“ پرمنی ہے تو اسے حدود شرعیہ میں شمار کیوں نہیں کیا گیا؟ اسے تعریری سزا کیوں کر کہا جا سکتا ہے؟

علاوہ ازیں اگر یہ فروہی گروہ کی مزعومہ اواباشیٰ کی مزعومہ تعریری سزا قرآنی نصوص سے ثابت ہے تو پھر اس کے لیے وحی خخفی کی ضرورت کیا تھی؟ قرآن کریم کی نصوص سے جو احکام ثابت ہیں جن میں تبیین رسول کی ضرورت نہیں ہے؛ کیا ان کی بابت کہا جا سکتا ہے کہ ان کا منی وحی خخفی ہے؟ جیسے ہم نے پہلے مثال دی ہے کہ ”نص قرآنی“ ہے کہ وراثت میں بڑ کے حصہ اس کی سے دو گناہ ہے؛ کیا اس کی بابت یہ کہنا صحیح ہوگا کہ رسول اللہ صلی اللہ علیہ وسلم نے وراثت میں بڑ کے اور بڑ کے حصے میں یہ فرق وحی خخفی کے ذریعے سے کیا ہے؟

ظاہر بات ہے ایسا کہنا سراسر غلط ہوگا؛ اس فرق کو نہ رسول اللہ صلی اللہ علیہ وسلم کی طرف منسوب کیا جا سکتا ہے اور نہ اسے وحی خخفی سے ثابت ہونے والا حکم ہی قرار دیا جا سکتا ہے کیوں کہ حکم تو قرآن مجید میں موجود ہے جو وجود ہی ہے اور بالکل واضح ہے؛ اس میں تبیین رسول کی ضرورت ہی نہیں ہے۔

نبی کی طرف تو وہ خخفی احکام منسوب ہوں گے جن کا ذکر قرآن میں نہیں ہے اور رسول اللہ صلی اللہ علیہ وسلم نے وحی خخفی کے ذریعے سے بیان فرمائے ہیں یا قرآن میں بھل طور پر ہیں، وہی خخفی کے ذریعے سے آپ نے ان کی تفصیل بیان فرمائی ہے۔ اہل اسلام وحی خخفی قرآن کریم کی شرح و تفصیل کو بھی مانتے ہیں اور ان احکام کو بھی مانتے ہیں جن کا کوئی ذکر قرآن میں نہیں ہے لیکن وہ صحیح احادیث سے ثابت ہیں جن میں شادی شدہ زانی کی سزا-رجم-بھی ہے؛

اہل اسلام کے نزدیک یہ رجم بھی حد شرعی ہے کیوں کہ احادیث صحیح متواترہ سے ثابت ہے۔

فراءٰ، نظریہ اگر 'نصوص قرآنی' پرمنی ہے تو پھر یہ 'تعزیر' کیوں؟

فراہی گروہ احادیث سے ثابت ہونے والے احکام کوئی نہیں مانتا بلکہ ان کو قرآن کے خلاف اور قرآن میں روبدل قرار دیتا ہے؛ گویا وہ وحی خفی کا منکر ہے اور ان تمام احکام کا منکر ہے جو وحی خفی یعنی احادیث پرمنی ہیں؛ اسی لیے وہ حرم کی شرعی حیثیت کا بھی منکر ہے اور ان تمام متواتر احادیث صحیح کا بھی منکر ہے جن سے واضح طور پر اس حرم کا اثبات ہوتا ہے۔ لیکن اب ان کا خود ساختہ نظریہ حرم کے یہ ابادشی کی تعزیری سزا ہے، چچھوندر کی طرح گلے کی چھانس بن گیا ہے جو نہ نگلا جا رہا ہے اور نہ اگلا جا رہا ہے کیوں کہ اس کو وہ قیامت تک ثابت نہیں کر سکتے تو لو کان بعضہم لبعض ظہیراً۔

جب ہر طرف ہاتھ پیر مار کر دیکھ لیا کہ کوئی بات نہیں بن رہی ہے؛ بھلا ہوا میں کون گرد لگا سکتا یا کون آسمان پر تھگی لگا سکتا ہے؟ تو تمام نا مکٹ لوپیا مارنے کے بعد اعتراف کرنے پر مجبور ہو گئے کہ ہمارا یہ نظریہ حرم وحی خفی پرمنی ہے۔ اس پر اعتراض ہوا کہ وحی خفی کو تو آپ مانتے ہی نہیں کہ اس کے ذریعے سے اللہ کے رسول ایسا کوئی حکم دے سکتے ہیں جو قرآن میں نہیں ہے؛ جب قرآن میں ابادشی کی سزا کا ذکر نہیں ہے تو پھر رسول اللہ صلی اللہ علیہ وسلم وحی خفی کے ذریعے سے کس طرح یہ سزادے سکتے تھے؟ یہ تو آپ کے بقول قرآن میں تغیر و تبدل ہے۔ اگر حرم کا بطور حد شرعی وحی خفی کے ذریعے سے اثبات، قرآن میں تغیر و تبدل ہے تو پھر ابادشی کی من گھڑت سرا کی بابت یہ دعویٰ کہ یہ وحی خفی سے ثابت ہے؛ کیا یہ قرآن میں تغیر و تبدل نہیں ہے؟

اسی طرح اس من گھڑت سزا کو 'نصوص قرآنی' پرمنی، قرار دینا اگر صحیح ہے تو پھر اسے حد شرعی میں شمار کیوں نہیں کیا؟ قرآنی نصوص پرمنی سزا تو تعزیری سزا نہیں ہو سکتی؛ وہ تو حد شرعی ہے۔ اسی طرح غامدی صاحب کا یہ کہنا کہ "روايات میں بھی جیسا کہ ہمارے تبصرے سے واضح ہے، اس کے شواہد موجود ہیں۔" روایات کو تو آپ مانتے ہی نہیں؛ علاوه ازیں اس میں بھی آپ کی روایتی ہوشیاری صاف جھلک رہی ہے کہ روایات پر آپ نے جو غلط تبصرہ کیا ہے، اس تبصرے کو آپ 'شوابد' سے تغیر کر رہے ہیں۔ اگر روایات حدیث 'شوابد' ہیں تو صرف خالی روایات کا حوالہ دیں اور اپنے باطل تبصرے کے بغیر روایات نہیں بلکہ صرف ایک ہی روایت پیش کر دیں کہ رسول اللہ صلی اللہ علیہ وسلم نے ابادشی کی سزا میں فلاں عورت یا فلاں مرد کو حرم کی سزا دی تھی؟

کیا قرآن کی معنوی تحریف کو 'نصوص قرآنی' کہا جا سکتا ہے؟

ہماری اس تفصیل سے واضح ہے کہ مزعومہ سزاے حرم کو قرآنی نصوص پرمنی قرار دینا بھی اسی طرح بدترین جھوٹ ہے جیسے ان کا یہ دعویٰ کہ میرے موقف اور ائمہ سلف کے موقف میں بال برابر بھی فرق نہیں ہے؛ اس تفصیل سے یہ بھی واضح ہو گیا کہ خود ساختہ نظریہ حرم قرآنی نصوص پر ہرگز پرمنی نہیں ہے بلکہ آیت محارب کی معنوی تحریف پرمنی ہے جس کی، ہم پہلے وضاحت کرائے ہیں۔

اب ہمیں اس نئی دلیل پر غور کرنا ہے کہ قرآن کریم کے کسی لفظ کی ایسی تشریح جو آج تک کسی صحابی، تابعی، مفسر، محدث، امام و فقیہ نے نہیں کی بلکہ وہ قرآن کی تحریف معنوی ہو، کیا ایسی تشریح یا ایسی تحریف معنوی کی بنیاد پر کسی خود ساختہ نظریے کو نصوص قرآنی پر بنی اسرائیل کرتا ہے؟ ظاہر بات ہے اس کا جواب نفی میں ہی ہو گا۔

جیسے 'ختم نبوت' کا مسئلہ ہے جو قرآن کے لفظ 'خاتم النبیین' کا صحیح مفہوم پر بنی ہے لیکن مرزاں 'خاتم النبیین' کی غلط تشریح کرتے ہیں اور کہتے ہیں کہ اس کا مطلب ہے کہ آپ کی مہر سے نبی بن کر آیا کریں گے، اس طرح قرآن کے اس لفظ سے جو ختم نبوت پر نص صریح ہے، مرزاں اس کے بر عکس اس کی غلط تشریح اور اس میں معنوی تحریف کر کے اجراء نبوت کے خود ساختہ نظریے کا اثبات کرتے ہیں؛ اگر کوئی مرزاں کہے کہ ہمارا اجراء نبوت کا عقیدہ نصوص قرآنی پر بنی ہے؛ کیا یہ دعویٰ یا عقیدہ صحیح ہو گا؟

پروپریزی کہتے ہیں: زکات کے معنی نشونما کے ہیں لہذا ایساے زکات کے معنی ہوں گے سامان نشوونما مہیا کرنا اور یہ اسلامی حکومت کا فریضہ ہے کہ وہ افراد معاشرہ کی نشوونما کا سامان فراہم کرے۔ (ماہ نامہ طلوع اسلام، مئی 1989ء)

لیجیے! اس 'قرآنی' مفہوم یا 'نصوص قرآن' سے تمام مسلمان زکات کی ادائیگی سے فارغ ہو گئے؛ رجم کی فراہی تحقیق، کی طرح زکات کی کیا خوب تحقیق ہے! اگر پروپریزی بھی غامدی صاحب والی 'قرآنی' نصوص پر بنی رجم کی بحث پڑھ لیں اور وہ دعویٰ کر دیں کہ ہماری زکات والی تحقیق 'نصوص قرآنی': الْتَّوَالَّرَكَةِ پر بنی ہے تو کیا وہ اپنے اس دعوے میں سچے ہوں گے؟ اور علم تحقیق کی دنیا میں اس دعوے کی پرکاہ کے برابر بھی حیثیت ہو گی؟ غامدی گروہ جواب دے! اسی طرح اور بھی مثالیں دی جاسکتی ہیں؛ سارے باطل فرقوں کی بنیاد قرآن کی غلط تشریحات اور اس میں معنوی تحریفات ہی پر قائم ہے اور اس کی ہم الحمد للہ دسیوں، بیسیوں مثالیں پیش کر سکتے ہیں؛ اگر ان باطل فرقوں کی غلط تشریحات اور معنوی تحریفات سے ان کے غلط عقائد و نظریات کا اثبات نہیں ہو سکتا تو غامدی و اصلاحی و فراہی کا خود ساختہ نظریہ رجم قرآن کے لفظی حساربون (محارب) کی یا لفظ 'تفہیل' کی معنوی تحریف اور باطل تشریح سے کس طرح ثابت ہو جائے گا اور 'نصوص قرآن' پر بنی ہے کے لیے تسلیم کر لیا جائے گا؟

کچھ غامدی صاحب کی خوش فہمی، پر تبصرہ

غامدی صاحب نے فرمایا ہے بلکہ ڈینگ ماری ہے کہ:

"اس سے اگر کسی کو اختلاف ہے اس دلائل کے ساتھ اس کا محکمہ کرنا چاہیے؛ یہ وہ چیز نہیں ہے جسے جذبائی تحریروں اور بے معنی فتوؤں کے ذریعے سے روکیا جاسکتا ہے۔ اس وقت لوگ جو جی چاہیں کہیں لیکن وہ وقت اب غالباً بہت زیادہ دور نہیں ہے جب علم و دانش کی مجالس میں اس تحقیق کے لیے دادو تحسین کے سوا کچھ بھی باقی نہ رہے گا؛ ان شاء اللہ العزیز۔" (برہان، ج 91-92)

الحمد للہ، اللہ کے فضل اور اس کی توفیق سے ہم نے غامدی صاحب کے بے بنیاد دلائل، کا جو پوست مارٹم اور اس کا محکمہ

کیا ہے، اس کو کوئی جذباتی تحریر یا بے معنی فتویٰ قرار دے دے تو یہ اس کا بے جا تعصب اور اپنے ائمہ مصلحتیں سے اندر گی عقیدت ہے؛ ورنہ ہمارا اندازہ ہے کہ ہمارے مجاہے کا جو ایسی جاری ہے، مزید لاکل پر گفتگو آرہی ہے، فراہی گروہ قیامت نک ان شاء اللہ جواب نہیں دے سکے گا: وادعوا شهداء کم من دون الله ان کنتم صادقین (البقرہ)

اپنی عقل و دانش پر اس طرح کا ناز اور اپنے گم رہائش افکار پر اس طرح کا اذعا، اس سے پہلے بھی بہت سے گم رہ فرقوں اور ان کے سر غنوں نے کیا ہے لیکن آج ان کی شخصیتیں بھی تاریخ کے کوڑے دانوں میں تلفظ زدہ پڑی ہیں جن کے پاس سے گزرنا بھی کسی صحیح الفکر اور صحیح الدمامغ شخص کے لیے ناممکن ہے اور ان کے افکار فاسدہ بھی عجائب کے میوزموں میں افسانہ ہائے پارینہ کے طور پر یا نشان عبرت کے لیے محفوظ ہیں؛ فراہی گروہ کے یہ افکار مصلحتہ بھی ان شاء اللہ اس عبرت انگیز حشر سے دوچار ہوں گے۔

فراہی افکار کی بنیاد و جیزوں پر ہے: انکا حدیث اور قرآن کریم کی معنوی تحریف؛ امت مسلمہ جب تک اپنے پیغمبر کو ان کے نزدیک جو حامل قرآن، مفسر قرآن اور بنیان قرآن ہے۔ مانی رہے گی اور اس کو مانے کا مطلب، اس کی تفیر و تشریح اور تبیین قرآنی کو جس کوحدیہ کہا جاتا ہے، مأخذ شریعت تسلیم کرنا ہے؛ اس وقت تک مسلمہ کا اجتماعی ضمیر فکر فراہی کو کبھی ہضم نہیں کر سکے گا۔ غامدی صاحب علم و دانش کی کن جمیں کا حوالہ دے رہے ہیں جہاں اس تحقیق کے لیے داد تحسین کے سوا کچھ نہیں ہو گا؟ یہ مجلس مسلمان اہل علم و دانش کی توہر گرم نہیں ہو سکتیں؛ اس لیے کہ کسی بھی مسلمان کا علم اور اس کی دانش، نہ انکا حدیث کے جرثومے کو پال سکتی ہے اور نہ قرآن کی تحریف معنوی کے زہر بہاں کو نوش جان کر سکتی ہے۔

دنیا میں ہر چیز کے گاہک اور ہر گم کے خریدار موجود ہیں؛ اطاف حسین اور طاہر القادری اور ان سے پہلے غلام احمد قادری بھی میریض ذہن کے لوگوں کے بھی بے شمار پر ستار ہیں؛ ان کے افکار باطلہ کے لیے بھی مجلس موجود ہیں جہاں ان کے اوہام باطلہ اور خیالات فاسدہ کو انبیاء مصصومین کی طرح مانا جاتا اور ان پر داد و تحسین کے ڈوگرے بر سائے جاتے ہیں؛ طلوع اسلام کے نام پر غروب اسلام کی مجلسیں آج بھی۔ پرویز کے پیوند خاک ہونے کے باوجود جاری و ساری ہیں۔ اگر فکر فراہی کی گم را ہیوں پر بھی کچھ عفونت زدہ لوگوں کی مجلسیں برپا ہوتی رہیں گی اور اہل مجلس اس تحقیق، پروجہ میں آ کر جھومنتے اور وواہ کرتے رہیں گے تو ایسا ممکن ہے۔ لیکن اس پر فخر کرنے والی کون تی بات ہے؟ اور اس کیا اس تحقیق، کی حقانیت و صداقت ثابت ہو جائے گی؟ گم راہی تو گم راہی ہی رہے گی، چاہے ساری دنیا اس پر مجتمع ہو جائے لیکن امت مسلمہ کی بابت رسول اللہ صلی اللہ علیہ وسلم کا فرمان گرامی ہے:

لن تجتمع امتی على الضلالۃ۔ (میری) امت ہر گز گم راہی پر مجتمع نہیں ہو گی۔
لیعنی پوری کی پوری امت کسی گم راہی کو اپنالے، ایسا نہیں ہو گا؛ اس کا مطلب ہے گم راہ ٹولے نکلتے رہیں گے اور اپنی بازی گری کے کرتب دکھاتے رہیں گے لیکن آفتاب حق کے سامنے جلوہ آخر شب کی طرح معدوم ہوتے رہیں گے۔ شہر ستانی کی امسکل و انخل، دکھل بیجی، اہن حزم کی افضل فی اہمسکل، دکھل بیجی! ایسے بیسوں فرقے آپ کے مطالعہ میں آئیں گے کہ آج ان کا نام بھی ان کتابوں کے علاوہ آپ کو کہیں نہیں ملے گا۔ فراہی گروہ بھی اسی طرح تاریخ کی گز رگا ہوں میں

نشان عبرت کے طور پر نظر آئے گا یا بادیہ مذالت کے راہ نور دلمور د، اور داش سر، جیسے ڈیروں میں اپنی خوبے مذالت کی تسلیم کا سامان پائیں گے، لیکن اہل اسلام ان کی طرف نظر اٹھا کر بھی نہیں دیکھیں گے اور حق و صداقت کی بارگاہوں میں ان کا مقام وہی ہو گا جو متعزز، قدریہ یہمیہ وغیرہ فرقوں کے بانیوں اور ان کے قدیم و جدید پیروکاروں کا ہے۔

سینہ زوری کی انہتا

غمدی صاحب لکھتے ہیں:

”رجم کی سزا کے بارے میں قرآن و سنت کے باہمی تعلق کے حوالے سے جو کچھ ہم نے لکھا ہے، اسے پڑھنے کے بعد یہ سوال ہر طالب علم کے ہے: ہن میں پیدا ہوتا ہے کہ اس مسئلے میں فقہا کی رائے اگر قرآن کے خلاف ہے تو پھر رجمنی اس سزا کے بارے میں کیا کہا جائے گا جس کے متعلق معلوم ہے کہ وہ حضور صلی اللہ علیہ وسلم نے بھی بعض مجرموں کو دی اور خلافاء راشدین نے بھی دی؟ میکی سوال ہے جس کے جواب میں دور حاضر کے ایک جملہ القرآن اور محقق امام حمید الدین فراہی نے اپنا وہ نقطہ نظر پیش کیا ہے جس سے صدیوں کا عقدہ نہ صرف یہ کہ علی ہو جاتا بلکہ یہ بات بھی بالکل نمایاں ہو کر سامنے آتی ہے کہ پیغمبر کا کوئی حکم بھی قرآن کے خلاف نہیں ہوتا۔“ (ربان، ص 57)

ملاحظہ فرمائیے! سینہ زوری اور فریب کا ریکی متنیک؟ کہ رجمنی کی حد شرعی کی بابت امت مسلمہ کا جواب جائع ہے جس میں خلافاء راشدین و صحابہ سیست، تمام ائمہ سلف، محدثین، مفسرین اور فقہا شامل ہیں کیوں کہ اس اجماع کی پشت پر احادیث صحیح و متواریہ ہیں؛ اس کو صرف فقہا کی رائے قرار دیا تاکہ ان کا حلقة ارادت آسانی اس بات کو قبول کر لے جو انہوں نے اگلے جملے میں اسے قرآن کے خلاف کہا ہے کیوں کہ اگر وہ یہ کہتے کہ یہ رائے جو قرآن کے خلاف ہے، پوری امت مسلمہ کی متفقہ رائے ہے اور اہل اسلام کا اس پر اجماع ہے تو پھر لوگوں کو مغالطہ دینا اور فریب میں بنتا رکھنا نہایت مشکل ہوتا، اس لیے اسے صرف فقہا کی رائے کہتا تاکہ لوگ کہی ہو سکتا ہے کہ فقہا سے یہ جتہادی غلطی ہو گئی ہو حالانکہ بات اس طرح نہیں ہے؛ یہ صرف فقہا کی بات یا رائے نہیں، ایک اجتماعی اور مسلمہ اسلامی عقیدہ ہے اور فقہا کے اجتہاد پر نہیں ہے بلکہ قرآن و حدیث کے حکم اور نہایت واضح دلائل پر مبنی ہے۔

دوسری بات موصوف کے اقتباس سے یہ ظاہر ہوتی ہے کہ پودہ صدیاں گزر جانے کے بعد اس سزا کی اصل حقیقت کیا ہے؟ اس عقدے کو امام فراہی نے حل کیا ہے؛ اس نکتے پر بحث سے پہلے غمدی صاحب کا ایک اور اقتباس ملاحظہ فرمائیجیے جس میں انہوں نے یہی بات زیادہ کھل کر کہی ہے؛ موصوف روایات رجمنی کی الٹی سیدھی تاویلات، غلط سلط وضاحت، آج کل کی اصطلاح میں ان کا پوسٹ مارٹم کرنے کے بعد لکھتے ہیں:

”یہ ہیں وہ روایتیں اور مقدمات جن کی بنیاد پر ہمارے فقہاء قرآن مجید کے حکم میں تغیر کرتے اور زنا کے مجرموں کے لیے ان کے محض شادی شدہ ہونے کی بنیاد پر جم کی سزا ثابت کرنے کی کوشش کرتے ہیں؛ اس سارے مواد پر جو تبصرہ ہم نے کیا ہے، اس کی روشنی میں پوری دیانت داری کے ساتھ اس کا جائزہ لجیجے؛ اس سے زیادہ سے زیادہ کوئی بات اگر معلوم ہوتی ہے تو بس یہ ہے کہ رسول اللہ صلی اللہ علیہ وسلم اور خلافاء راشدین نے زنا کے بعض مجرموں کو رجمنی